

---

Arjunakritam Surya Stotram 22

ಅರ್ಜುನಕೃತಂ ಸೂರ್ಯಸ್ತೋತ್ರಂ 22

Document Information



---

Text title : Arjunakritam Surya Stotram 22

File name : arjunakRRitaMsUryastotram22.itx

Category : navagraha, skandapurANa, stotra

Location : doc\_z\_misc\_navagraha

Proofread by : PSA Easwaran

Description/comments : skandapurANa | AvantyakhaNDa | AvantyakhaNDa | adhyAya 32/54-86||

Latest update : June 24, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 24, 2025

*sanskritdocuments.org*

---



ಅರ್ಜುನಕೃತಂ ಸೂರ್ಯಸ್ತೋತ್ರಂ 22



ಅರ್ಜುನ ಉವಾಚ .

ಜಯತಿ ಕಿರಣಮಾಲೀ ಭಾಸುರಃ ಶ್ರಾಂತಸಪ್ತಿಃ  
ಸಕಲಭುವನಧಾಮಾ ಪ್ರಾಗ್ಧಿಗಂತಾಟ್ಟಹಾಸಃ .  
ಭವತಿ ವಿಗತಪಾಪಂ ಕೀರ್ತನಾದೇವ ಯಸ್ಯ  
ಪ್ರಚುರಕಲುಷದೋಷೈರ್ಗ್ರಸ್ತಮಂಗಂ ನರಾಣಾಂ .. 54..

ಬ್ರಹ್ಮಾಡ್ಯೈರ್ಮುನಿಭಿರಭಿಷ್ಟುತಂ ಪತಂಗಂ  
ಕಃ ಸ್ತೋತುಂ ಕವಿರಭಿವಾಂಛತೇ ಪ್ರಕಾಮಂ .  
ಸ್ತೋಷ್ಯೇಹಂ ತದಪಿ ಸುವಿಸ್ತರಾತ್ಸುಬುದ್ಧೇ  
ಕಿಂ ದೀಪೋ ಜ್ವಲತಿ ಹಿ ನೋದಿತೇ ಶಶಾಂಕೇ .. 55..

ಶಾಸ್ತ್ರಾರ್ಥಕಾಮನಿಪುಣೈರ್ಮುನಿಭಿಃ ಸ್ತುತಸ್ಯ  
ಕಿಂ ವಸ್ತು ಯನ್ನ ರಚಿತಂ ವಿವಿಧೈಃ ಪ್ರಯೋಗೈಃ .  
ದ್ವೈಪಾಯನಪ್ರಭೃತಿಭಿರ್ಮುನಿಭಿಃ ಪುರಾಣೈ-  
ರಾಪೀತಸಾರಮಿಹ ಭಾತಿ ಜಗತ್ಸಮಸ್ತಂ .. 56..

ಕಾಮಂ ತಥಾಪ್ಯಹಮತೀವ ವಿಚಾರ್ಯ ಬುದ್ಧ್ಯಾ  
ಭಾನೋಸ್ತಿಲೋಕಗುರುಪೂಜಿತಪಾದಯುಗ್ಮಂ .  
ವೃತ್ತೈಃ ಸ್ಫುಟಾರ್ಥಮಧುರಾಕ್ಷರಸಂಧಿಯುಕ್ತೈ-  
ಸ್ತ್ವಾಂ ವೈ ವಿಚಿತ್ರಗತಿಭಿಃ ಪರಿಕೀರ್ತಯಿಷ್ಯೇ .. 57..

ತಾವಜ್ಜಗದ್ಭವತಿ ನಿಶ್ಚಲಮೇವ ಸರ್ವಂ  
ತಾವತ್ತ್ರಿಯಾಶ್ಚ ವಿವಿಧಾ ನ ಚ ಯಾಂತಿ ಸಿದ್ಧಿಂ .  
ಯಾವಚ್ಚ ನಾಥ ಕಮಲಾಮಲಮಂಡಲ ತ್ವ-  
ಮುತ್ತಿಷ್ಯಸೇ ವ್ಯಪನಯನ್ಕಿರಣೈಸ್ತಮಾಂಸಿ .. 58..

ತಾವನ್ನ ಭಾಂತಿ ಶಿಖರಾಣಿ ಮಹೀರುಹಾಣಾಂ  
ಗುಚ್ಛೈಸ್ತು ಪುಲ್ಲವನಮೀಲಿತಲೋಚನಾನಿ .  
ಸುಪ್ತಾನಿ ಬೋಧಯಸಿ ಷಟ್ಚರಣಾಕುಲಾನಿ  
ಯಾವನ್ನ ಭಾಭಿರಮಲಾಭಿರನುತ್ತಮಾಭಿಃ .. 59..  
ಉದ್ಯಂತಮಂಬರತಲೇ ಸುರಸಿದ್ಧಸಂಘಾಃ

ಸಬ್ರಹ್ಮದೈತ್ಯಮುನಿಕಿನ್ನರನಾಗಯಕ್ಷಾಃ .  
 ತ್ವಾಮರ್ಚಯಂತಿ ವಿಬುಧಾಃ ಪ್ರಣತೈಃ ಶಿರೋಭಿ-  
 ಶ್ಚಂಚತ್ಕಿರೀಟಮಣಿಭಾಭಿರನುತ್ತಮಾಭಿಃ .. 1.32.60..  
 ಅಸ್ತಂ ಗತೇ ತ್ವಯಿ ಜಗದ್ಭವತಿ ಪ್ರಸುಪ್ತಂ  
 ಭೂಯಸ್ತ್ವಯಿ ಪ್ರತಪತಿ ಪ್ರತಿಬೋಧಮೇತಿ .  
 ಏವಂ ಸದಾ ವರದ ಲೋಕಹಿತಾರ್ಥಹೇತೋ-  
 ರೇಕಸ್ತ್ವಮೇವ ಭಗವಂಸ್ತಿಮಿರಸ್ಯ ಹಂತಾ .. 61..  
 ಉತ್ಸಾಹಶಕ್ತಿನಯಶೌರ್ಯಸಮನ್ವಿತಾನಾಂ  
 ಸೇವಾಪ್ರಯೋಗರಚನಾವಿಧಿತತ್ಪರಾಣಾಂ .  
 ಕಾರ್ಯಾಣಿ ಯನ್ನ ಫಲದಾನಿ ಭವಂತಿ ಪುಂಸಾಂ  
 ಹೇತುಸ್ತ್ವ ಭಕ್ತಿರಿಹ ನಾಥ ತವೇತಿ ನೂನಂ .. 62..  
 ಯತ್ಸಂಯುಗೇಷು ರಥಕುಂಜರಕುಂತಶಕ್ತಿ-  
 ನಾರಾಚಚಕ್ರಶರತೋಮರಭೀಮಖಡ್ಗೈಃ .  
 ಕ್ಷಿಪ್ರಂ ನರಾಃ ಸಮುಪಯಾಂತಿ ವಿಜಿತ್ಯ ಶತ್ರೂನ್  
 ಸರ್ವಂ ಸದಾ ಪ್ರಣತವತ್ಸಲ ವೇಷ್ಟಿತಂ ತೇ .. 63..  
 ಕಾಂತಾರದುರ್ಗವಿಷಮೇಷ್ಟಪಿ ವರ್ತಮಾನಾ  
 ಋಕ್ಷೇಭಸಿಂಹಬಹುಕಂಟಕತಸ್ಯರೇಷು .  
 ತೃಷ್ಣಾನ್ವಿತಾಶ್ಚ ಬಹುಶೋಕವಿಮೂಢಚಿತ್ತಾ-  
 ಸ್ತ್ವ ತ್ವೀರ್ತನಾದ್ಧಿ ಗತಮೃತ್ಯುಭಯಾ ಭವಂತಿ .. 64..  
 ತೇಜೋರಾಶಿಸ್ತ್ವ ಮಿಹ ಶರಣಂ ಸರ್ವತೋ ದುಃಖಿತಾನಾಂ  
 ತ್ವತ್ತುಲ್ಯೋಽನ್ಯೋ ಜಗತಿ ಸಕಲೇ ನಾಸ್ತಿ ಕಶ್ಚಿದ್ಧಯಾಲುಃ .  
 ತ್ವಯ್ಯೇಕಸ್ಮಿನ್ನವತಿ ಸಕಲಾ ಭಕ್ತಿರನ್ವಿಷ್ಯಮಾಣಾ  
 ತ್ವಾಮಾಸಾದ್ಯ ಪ್ರಭವತಿ ಕುತೋ ವ್ಯಾಧಿದುಃಖಂ ನರಾಣಾಂ .. 65..  
 ಕಃ ಕುಷಾಭಿಹತಃ ಕ್ಷ ಚಾರಿಭಿರಥೋ ಕೋ ವ್ಯಾಧಿಭಿಃ ಪೀಡಿತಃ  
 ಕೇ ಪಂಗ್ವಂಧಜಡಾಃ ಕ್ಷ ಶೀರ್ಣಚರಣಃ ಕೋ ವಾ ವಿಪನ್ನಕ್ರಿಯಃ .  
 ಇತ್ಯೇವಂ ಪ್ರಸಮೀಕ್ಷ್ಯ ದೇವ ಕೃಪಯಾ ದೋಷಾತ್ಪರಿತ್ರಾಯಸೇ  
 ಕಸ್ಯಾನ್ಯಸ್ಯ ಪರೋಪಕಾರನಿರತಾ ಚೇಷ್ಟಾ ಯಥೈಷಾ ತವ .. 66..  
 ಧರ್ಮಃ ಪರತ್ರ ಕಿಲ ತಿಷ್ಠತಿ ಸೇವಿತೋಽಸೌ  
 ಕಾಲಾಂತರೇಣ ವಿಬುಧಾ ವರದಾ ಭವಂತಿ .  
 ತ್ವಂ ಸೇವಿತಃ ಪ್ರಣತವತ್ಸಲ ಭೂತಿಕಾಮೈಃ  
 ಸದ್ಯಃ ಪ್ರಯಚ್ಛಸಿ ಫಲಂ ಯದಭೀಪ್ಸಿತಂ ತೈಃ .. 67..

ವಿಭ್ರಾಂತಕಾಂತಹರಿಣೀಸದೃಶೇಕ್ಷಣಾಭಿಃ  
 ಕಾಂತೋರುಹಾರಮಣಿಕುಂಡಲಮೇಖಲಾಭಿಃ .  
 ತೇಷಾಂ ಭವಂತಿ ಭವನಾನಿ ವಿಲಾಸಿನೀಭಿ-  
 ಯೇಷಾಂ ನೃಣಾಂ ತ್ವಮಸಿ ವೈ ವರದಃ ಪ್ರಸನ್ನಃ .. 68..  
 ಯೈಸ್ತ್ವಂ ನರೈಃ ಸಕೃದಪಿ ಪ್ರಣತಃ ಕಥಂಚಿತ್  
 ಧ್ಯಾತೋಽಥವಾ ಭುವನನಾಥ ತಥಾಂತಕಾಲೇ .  
 ನಿಷ್ಯಲ್ಮಷಾ ಜಗತಿ ದುಷ್ಯತಿನೋ ಭವಂತಿ  
 ತೇ ನಿರ್ಮಲಾಃ ಸುಕೃತಿನೋ ಗತಿಮಾಪ್ನುವಂತಿ .. 69..  
 ಯೇ ತ್ವಾಂ ಕುತರ್ಕಮತಿಭಿರ್ನ ನಮಂತಿ ಭಕ್ತ್ಯಾ  
 ರೋಮಾಂಚಕಂಚುಕಶತಾಕುಲಿತೈಃ ಶರೀರೈಃ .  
 ತೇ ನಿರ್ಧನಾಃ ಪರಗೃಹೇಷ್ಟವಭೂತಮನ್ನಂ  
 ಕ್ಷುತ್ವಾ ಮಕಂಠವದನಾಃ ಪರಿತರ್ಕಯಂತಿ .. 1.32.70..  
 ಉದಧಿಜಲತರಂಗಕ್ಷೋಭಲೋಲಾಕ್ಷಿಯುಗ್ಮೈಃ  
 ಸಫಣಿಮಣಿಮಯೂಖೋದ್ಭಾಸಿತೈರ್ಲೀಲಿಹದ್ಭಿಃ .  
 ಪ್ರಣಿಪತಿತಶಿರೋಭಿರ್ನಾಗಮುಖೈ ರಜಸ್ತಂ  
 ಶ್ರುತಿಭಿರನುಪಮಾಭಿಃ ಸ್ತೂಯಸೇ ಪುಷ್ಕಲಾಭಿಃ .. 71..  
 ತವ ಸುರವರ ಗಚ್ಛತೋಽನುಸರಂತಿ  
 ತ್ರಿದಶನದೀಕಮಲೋದ್ಗತಾನಿ ವಾತೈಃ .  
 ಕನಕಕಮಲರೇಣುಪಿಂಜರಿತಾನಿ  
 ಭ್ರಮರಕುಲಾನಿ ಪತಂಗ ಚಾಮರಾಣಿ .. 72..  
 ತತ್ತ್ವ ಧ್ಯಾನಂ ಜಲನಿಧಿನಿವಹೇ ಸ್ಥಿತ್ವಾ ಸ್ಥಿತ್ವಾ ಚರಣನಿವಹೈಃ .  
 ಆಜೀವಾರ್ಥಂ ಪ್ರತಪಸಿ ಭಗವನ್ಯಸ್ತೇ ತುಲ್ಯಸ್ತಿ ಭುವನಸಮಯೇ .. 73..  
 ಉದಯಾದ್ವಿನಿತಂಬಸಂಸ್ಥಿತಸ್ಯ ಹ್ಯುದಯೇಷ್ಟಸ್ತಮಯೇಷು ಚಾವೃತಸ್ಯ .  
 ಕಿರಣಾಸ್ತಪನೀಯಸಪ್ರಭಾಸ್ತೇ ವಿಲಸಂತಸ್ತಡಿತೋ ವಿಡಂಬಯಂತಿ .. 74..  
 ಯಥಾ ಯಥಾ ವ್ರಜತಿ ರಥಸ್ತವಾಂಬರೇ ವಿಪಾಟಯನ್ವನತಿಮಿರೌಘಸಂಚಯಾನ್  
 .  
 ತಥಾ ತಥಾ ಕ್ಷುಭಿತಮಹಾನಿಲಾಸೃತಂ ಪ್ರತೀಯತೇ ಮುಹುರಿವ ದುಂದುಭಿಯಥಾ  
 .. 75..  
 ಚಾರುಪದ್ಮವಿನಿಮೀಲಿತೇಕ್ಷಣಾಂ ಚಕ್ರವಾಕಕಲಹಂಸಮೇಖಲಾಂ .  
 ಕಾಮಿನೀಮಿವ ರತಿಶ್ರಮಾಲಸಾಂ ತಾಂ ವಿಬೋಧಯಸಿ ಪದ್ಮಿನೀಂ ಕರೈಃ .. 76..  
 ನೀಲಲೋಲಮತಿಕಾಂತಮುತ್ತಲಂ ಭೃಂಗತುಂಗಚರಣಾಕುಲೀಕೃತಂ .

ತ್ವತ್ಪ್ರಭಾಭಿರನುರಾಗರಂಜಿತಂ ಪದ್ಮರಾಗಮಿವ ಶೋಭತೇ ಭೃಶಂ .. 77..

ಸ್ಫುರಚ್ಛಶಾಂಕಹಾರನಿರ್ಮಲಂ ತ್ವದಂಶಪೂರಿತಂ .

ವಿಭಾತ್ಯತೀವ ಕಾಂತಮಂಬರಂ ಬೃಹಚ್ಛ ಪಾಟಲಂ .. 78..

ಹರಿಸಿ ತ್ವಮೇವ ತಾಪಮಿಹ ತಾವದುದೇತ್ಯ ನೃಣಾಂ

ಭವತಿ ಚ ಯಾವದೇವ ಕಿರಣೈಸ್ತವ ಪೂರ್ಣಮಿದಂ .

ಋಷಿಭಿರ್ಮುನಿಭಿರುದಾರಧೀಭಿಃ ಶಾಶ್ವತಮಾರ್ಗಪರೈರ್ವರದ

ನ ಶಕ್ಯತೇ ತವ ಗುಣಸ್ತುತಿರಾಶ್ರಯಿತುಂ .. 79..

ತ್ವಂ ವಿಷ್ಣುಸ್ತ್ವಂ ಶಶಾಂಕಸ್ತ್ವ ಮಸುರಮಥನಃ ಶಣ್ಮುಖಸ್ತ್ವಂ ಧನೇಶ-

ಸ್ತ್ವಂ ಕಾಲಸ್ತ್ವಂ ಚ ಧಾತಾ ಕ್ಷಿತಿಧರಮಲಯಾಪಾಶ್ರಯಸ್ತ್ವಂ ಹುತಾಶಃ .

ಓಂಕಾರಸ್ತ್ವಂ ದ್ವಿಜಾನಾಂ ತ್ವಮಿಹ ಜಲನಿಧಿತ್ವಂ ಶರಸ್ತ್ವಂ ಚ ರುದ್ರ-

ಸ್ತ್ವಂ ಮುಖ್ಯಸ್ತ್ವಂ ಪಯೋದೋ ವ್ರತಯಮನಿಯಮಾಸ್ತ್ವಂ ಜಗತ್ಪರ್ವಮೇವ ..

1.32.80..

ತ್ವಮನಿಂದ್ಯ ಗೋಪತೇ ತ್ರಿಪುರಮಥನ ಮನ್ಮಥ-

ದಾಹಕರಸ್ತ್ವ ಮಸುರಭೀಮದರ್ಪಹಾ ಪಾಹಿ ಮಾಂ .

ತ್ರಿದಶಾಧಿಪಕಮಲವರಾನನಸ್ತ್ವ ಮಿಹ ದೇವಗುರುರ್ಭಗವಾಂ-

ಸ್ತ್ರಿಭುವನಮಂಡಲೇಽಸ್ಮಿ ಕತಮಸ್ತವ ತುಲ್ಯಗುಣಃ .. 81..

ಆದಿತ್ಯ ಭಾಸ್ಕರ ದಿವಾಕರ ಸಪ್ತಸಪ್ತೇ

ಮಾತೃಂಡ ಸೂರ್ಯ ಹರಿದಶ್ವಪತೇ ಚ ಭಾನೋ .

ಅಶ್ರಾಂತವಾಹನ ಖರೂಪ ಗಭಸ್ತಿಮಾಲಿಂ-

ಸ್ತ್ವಾಂ ಲೋಕನಾಥ ಶರಣಂ ಪ್ರತಿಪದ್ಯತೇಽಸೌ .. 82..

ಪ್ರಾಗ್ಧಿಗ್ವಧೂತಿಲಕಭಾಸುರಕರ್ಣಪೂರ-

ಮಂದಾಕಿನೀದಯಿತನಾಥ ಜಗತ್ಪ್ರದೀಪ .

ಹೇಮಾದ್ರಿತಾಪನ ನಭಸ್ತಲಹಾರಿರತ್ನ-

ಸಂಧ್ಯಾಂಗನಾವದನರಾಗೆ ನಮೋ ನಮಸ್ತೇ .. 83..

ಬ್ರಹ್ಮೈವ ಸತ್ಯಶುಭಮಂಗಲಲೋಕನಾಥ

ವ್ರೋಮಾಂಬುಜೇಶ ಮುನಿಸಂಸ್ತುತ ವಿಶ್ವಮೂರ್ತೇ .

ಆರ್ತಸ್ಯ ಶೋಕಹರ ಕಿಂಕರಪಾಲಕಶ್ಚ

ತ್ವಂ ಮೇ ಪ್ರಸೀದ ಭಗವಂಛರಣಾಗತಸ್ಯ .. 84..

ಕೃತ್ವಾಂಜಲಿಂ ಶಿರಸಿ ಪಂಕಜಕುಡ್ಮಲಾಭಂ

ಯತ್ಸಂಸ್ತುತಸ್ತ್ವಮಿಹ ದೇವ ಮಯಾದ್ಯ ಭಕ್ತ್ಯಾ .

ತೇನ ಪ್ರಭೋ ಭವ ಮಮೋಪರಿ ಸೌಮ್ಯಮೂರ್ತಿ-

ಧರ್ಮೇ ಮತಿಂ ಕುರು ಸದಾ ಶ್ರಿಯಮೂರ್ಜಿತಾಂ ಚ .. 85..

ನಮಃ ಸವಿತೇ ಜಗದೇಕಚಕ್ಷುಷೇ ಜಗತ್ಪ್ರಸೂತಿಸ್ಥಿತಿನಾಶಹೇತವೇ .

ತ್ರಯೀಮಯಾಯ ತ್ರಿಗುಣಾತ್ಮಧಾರಣೇ ವಿರಂಚಿನಾರಾಯಣಶಂಕರಾತ್ಮನೇ .. 86..

ಇತಿ ಶ್ರೀಸ್ಕಂದಪುರಾಣೇ ಆವಂತ್ಯಖಂಡೇ ಅವಂತೀಕ್ಷೇತ್ರಮಾಹಾತ್ಮ್ಯೇ ದ್ವಾತ್ರಿಂಶಾಧ್ಯಾಯಾಂತ್

ಅರ್ಜುನಕೃತಂ ಸೂರ್ಯಸ್ತೋತ್ರಂ ಸಮಾಪ್ತಂ .

ಸ್ಕಂದಪುರಾಣ . ಆವಂತ್ಯಖಂಡ . ಆವಂತ್ಯಖಂಡ . ಅಧ್ಯಾಯ 32/54-86..

skandapurANa . AvantyakhaNDa . AvantyakhaNDa . adhyAya 32/54-86..

Proofread by PSA Easwaran

---

—  
Arjunakritam Surya Stotram 22

pdf was typeset on June 24, 2025

—

Please send corrections to [sanskrit@cheerful.com](mailto:sanskrit@cheerful.com)

